



-:प्रेस नोट:-

दिनांक- 07.01.2026

कार्यालय पुलिस अधीक्षक बांदा

❖ कोतवाली नगर पुलिस की सतर्कता, सूझबूझ, तकनीकी दक्षता एवं तत्पर कार्यवाही से ई-रिक्शा में छूटी लाइसेंसी दोनाली बंदूक को सुरक्षित रूप से बरामद कर उसके वास्तविक स्वामी को सुपुर्द किया गया।

विवरण आज दिनांक 07.01.2026 को राजकिशोर पुत्र बेटू निवासी ग्राम स्योढा थाना गिरवा जनपद बांदा द्वारा थाना कोतवाली नगर पर सूचना दी गई कि उनकी लाइसेंसी दोनाली बंदूक अनजाने में ई-रिक्शा में यात्रा के दौरान रेलवे स्टेशन बांदा से बाबूलाल चौराहे के मध्य कहीं छूट गई है। उक्त सूचना प्राप्त होते ही प्रकरण की गंभीरता को दृष्टिगत रखते हुए कोतवाली नगर पुलिस द्वारा तत्काल संज्ञान लेते हुए आवश्यक कार्यवाही प्रारंभ की गई। पुलिस टीम द्वारा सर्वप्रथम ई-रिक्शा के संभावित मार्गों की जानकारी एकत्र की गई तथा घटनास्थल एवं आसपास के क्षेत्रों में स्थापित सीसीटीवी कैमरों के फुटेज का गहनता एवं सूक्ष्मता से अवलोकन किया गया। सीसीटीवी फुटेज के आधार पर ई-रिक्शा की पहचान कर उसके आवागमन के रूट का पता लगाया गया। इसके उपरान्त कोतवाली नगर पुलिस द्वारा तकनीकी एवं मानवीय सूचनाओं के समन्वय से संबंधित ई-रिक्शा चालक से संपर्क स्थापित किया गया। पुलिस के निरंतर प्रयासों एवं प्रभावी समन्वय के परिणामस्वरूप उक्त लाइसेंसी दोनाली बंदूक को पूर्णतः सुरक्षित एवं सही सलामत बरामद कर लिया गया। बरामदगी के पश्चात पुलिस द्वारा संबंधित बंदूक के लाइसेंस, अभिलेखों एवं अन्य वैधानिक दस्तावेजों का विधिवत सत्यापन किया गया। सभी औपचारिकताएं पूर्ण होने के उपरान्त बरामद लाइसेंसी दोनाली बंदूक को उसके वास्तविक स्वामी के सुपुर्द कर दिया गया। अपनी लाइसेंसी दोनाली बंदूक पाकर व्यक्ति द्वारा पुलिस की इस तत्परता एवं प्रयासों की प्रशंसा की गई तथा बहुत बहुत आभार व्यक्त किया गया।

बरामद करने वाली टीम

1. श्री बलराम सिंह प्रभारी निरीक्षक थाना कोतवाली नगर जनपद बांदा
2. उ0नि0 अरविन्द कुमार मौर्य प्रभारी चौकी अलीगंज
3. उ0नि0 मनीष कुमार शर्मा प्रभारी चौकी अतर्रा चुंगी
4. हे0का0 राकेश चन्द्र कुशवाहा चौकी अलीगंज